

גליון היכל הקודש

וועכענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

הדלקת הנרות.....4:39
מוצש"ק.....6:11
סוף זמן ק"ש.....9:05
שיעורים כסדרן
בבלי.....שבת ק"ח
ירושלמי.....נדרים כ"ו
תוספתא.....קרבות פרק ב'

שעה 2, גליון 16 (66)

פרשת בא, ח' שבט, שנת תשע"ג לפ"ק

שיחות מוהרא"ש

~ דער אייבערשטער געבט פֿרנסה ~

א איד דארף זיך אריינעמען אין קאפ אז זיין פֿרנסה קומט נאר פונעם אייבערשטן, אפילו ווען דער מענטש האט א פֿרנסה-שטעלע, ער ארבעט און ער מאכט געלט, איז עס אויך נאר פונעם אייבערשטן, עס איז נישט קיין דרך הטבע, ווייל מען זעהט אסאך מאל מענטשן וואס האבן געארבעט אסאך יארן אויף איין פֿלאץ, און שפעטער האט מען זיי ארויס געווארפן און זיי זענען געבליבן אן פֿרנסה, זעהט מען אז יעדן טאג וואס מען האט יא פֿרנסה איז עס א באזונדערע גס פונעם אייבערשטן.

די ספרים הקדושים זאגן אז דערפאר זאגט מען יעדן טאג נאכאמאל די שירת הים, צו דאנקען דעם אייבערשטן אויף די גס פון קריעת ים סוף, דאס איז כּדי צו דערמאנען דעם מענטש אז זיין פֿרנסה וואס איז אויך אזוי שווער ווי קריעת ים סוף (פסחים קיח.) איז א באזונדערע גס יעדן טאג, און מען דארף יעדן טאג באזונדער דאנקען דעם אייבערשטן דערויף, ווייל א מענטש ווערט צוגעוואוינט אז עס קומט שוין אזוי, ער האט א שטעלע און ער מאכט פֿרנסה, אבער דאס איז נישט אמת, נאר יעדן טאג איז א באזונדערע גס, און יעדע מאל ווען מען רעדט צום אייבערשטן דארף מען נאכאמאל לויבן און דאנקען דעם אייבערשטן אז ער געבט פֿרנסה.

און ווען א מענטש לעבט מיט דעם, ער ווייסט אז זיין פֿרנסה קומט נאר פונעם אייבערשטן, וועט ער מער אכטונג געבן צו האנדלען ערליך, נישט באגנב'ענען און נישט בא'עוול'נען קיין מענטשן כּדי צו מאכן מער געלט, ווייל ווי אזוי איז שייך צו מאכן מער געלט? נאר דער אייבערשטער קען געבן מער געלט, און פון נישט האנדלען ערליך וועט מען נישט מאכן מער געלט, מען וועט נאר פארלירן פון דעם, מען וועט דארפן צאלן פֿפֿל פֿפֿלים, אבער אז מען געבט זיך איבער צום

המשך בדף ב

פֿרשת השבוע

החדש הזה לכם ראש חדשים, ראשון הוא לכם לחדשי השנה, די ערשטע מצוה וואס די אידן האבן פאקומען איז געווען די מצוה פון קידוש החדש, אז ווען די לבנה באנייט זיך, זאל מען מאכן ראש החדש, דארף מען פארשטיין פארנוואס איז דאס דוקא די ערשטע מצוה?

רש"י זאגט אז משה רבינו האט נישט פארשטאנען די מצוה, ביז דער אייבערשטער האט אים געוויזן די לבנה און געזאגט: "בזה ראה וקדש" - ווען די לבנה זעהט אזוי אויס, זאלסטו מאכן ראש החדש, דארף מען פארשטיין פארנוואס איז די מצוה אזוי שווער געווען צו פארשטיין פאר משה רבינו?

מוהרא"ש שליט"א איז דאס מסביר, לויט ווי דער רבי זאגט (לקישי מהב"ן חלק א' סימן קפ"ח) אז ווען א מענטש פאלט פון זיינע מדרגות, ער פיהלמ זיך אינגאנצן אויסגעלאשן, זאל ער זיך דערמאנען פון זיינע גוטע מענ, ער האט דאך געהאט גוטע צייטן ווען ער האט יא געפיהלמ א נאנטקייט צום אייבערשטן, ער האט יא געפיהלמ א געשמאק אין דינען דעם אייבערשטן, און מיט דעם זאל ער זיך שטארקן, ווייטער אנצוגיין און זיך נישט לאזן צופרעכן.

און דאס ווייזט אינו די לבנה, א האלבן החדש ווערט ער גרעסער און גרעסער, און די צווייטע האלב החדש ווערט ער צוריק קלענער, ביז סוף החדש זעהט מען עס שוין אינגאנצן נישט, אבער נאכדעם ווערט עס ווייטער גרויס.

און די זעלבע איז ביי יעדן איד, עס איז דא צייטן וואס ער פיהלמ א געשמאק צו דינען דעם אייבערשטן, און עס זענען דא צייטן וואס אלעס איז ביי אים אויסגעלאשן, ער פיהלמ גארנישט, און דאס צופרעכט זייער א מענטש, אבער ווען מען ווייסט אז אזוי מוז עס גיין, איינמאל פיהלמ מען יא און איינמאל נישט, ווערט מען נישט צופראכן, נאר מען דערמאנט זיך אין די גוטע צייטן, און פון דעם געמט מען חיזוק, אז עס וועט נאך זיין גוט, און מען גיבט נישט אויף.

דערפאר האט דער אייבערשטער געגעבן פאר די אידן די ערשטע מצוה, די מצוה פון קידוש החדש, ווייל דאס איז די וויכטיגסטע זאך, און דאס איז די הקדמה צו אלע מצוות, אז מען דארף זיך שמענדיג שטארקן, אפילו ווען עס זעהט שוין אויס אינגאנצן פארלאשן, דארף מען וויסן אז מען קען זיך נאך באנייען אזוי ווי די לבנה.

און דאס איז זייער שווער געווען פאר משה רבינו צו פארשטיין, די אידן זענען דאך יעצט אין מצרים, איז זייער א נידעריגע מצב, ווי אזוי קענען זיי זיך יעצט מחזק זיין? האט אים דער אייבערשטער געוויזן די לבנה, אז אפילו מען זעהט נאר א קליין ביסל פון די לבנה, קען מען שוין מאכן ראש החדש, אפילו מען מרעפט נאר איין קליינע גוטע זאך ביי א איד, קען מען זיך שוין מחזק זיין מיט דעם, אז עס וועט נאך זיין גוט, און ווען זוכט מען מרעפט מען. מען קען ביי יעדן איד מרעפן גוטע גקודות.

המשך בדף ב

פְּרִישַׁת הַשְּׁבוּעַ

דַּעֲרַפְאָר כֹּאֲרַף זֶיךְ אַ אִיד זײַער שְׂטאַרְקֵן, אָפִילוּ ווען ער פֿיהלֵט גאַרנישט, אַלעס איז בײַ אים אויסגעלאָשן, זאַל ער וויסן אז עס וועט נאָך קומען גומע צײַמן.

(תוך הנחל ליל שב"ק פא תשנ"ט לפ"ק)

וַיִּלְכוּ וַיַּעֲשׂוּ בְּנֵי יִשְׂרָאֵל כַּאֲשֶׁר צִוָּה ה' אֶת מֹשֶׁה וְאַהֲרֹן בְּן עֶשְׂרִים, דִּי אִיִּדן זענען געגאנגען און געטוהן וואס דער אייבערשטער האט געהייסן פאר משה און אהרן, צו מקריב זיין דעם קרבן פסח, פֿרעגט רש"י, ווי אזוי זאגסטו אז די אידן האבן שוין מקריב געווען דעם קרבן פסח, עס איז דאך נאך געווען ראש חודש, און מען האט ערשט געקויפט די בהמה פארן קרבן דעם צענטן טאג פון חודש? נאר ווייל די אידן האבן זיך מקבל געווען אז זיי וועלן עס טוהן, הייסט עס אזוי ווי זיי האבן עס שוין געטוהן.

מוהרא"ש של"מ"א איז דאס מסביר לויט ווי דער רבי זאגט (ליקוטי מוהר"ן חלק א' סימן ס"ו) אז פאר א איד טוט א מצוה דארף ער קודם האבן די חשק דאס צו טוהן, און אזוי ווי מען זעהט ביי א קינד אז מען ווייזט אים א גומע זאך און נאכדעם באהאלט מען עס, און דאס רייצט אויף דעם אפעטיט פונעם קינד עס צו באקומען, די זעלבע טוט דער אייבערשטער מיטן מענטש, ווען ער וויל מאכן פארן מענטש חשק צו טוהן א מצוה, שפעלט ער אים צו מניעות, אז ער זאל האבן שוועריקייטן דאס מקיים צו זיין, און דאס איז געמאכט צו פארשטערקערן די חשק פונעם מענטש אז ער זאל עס דנקא יא וועלן טוהן, און אויב א מענטש וויל אמת'דיג טוהן א מצוה, קען אים קיין שום זאך שטערן דערפון, ער וועט עס זיכער אויספירן.

דַּעֲרַפְאָר זאָגט די תּוֹרָה דא, אז יעצט ווען די אידן הייבן אָן צו טוהן די מצוות, זאל מען וויסן אז דער עיקר איז די רצון, א מענטש זאל "וועלן" זיין וואויל און טוהן מצוות, און דעמאלט'ס וועט ער זיכער זיין וואויל און ערליך.

(תוך הנחל סעודה שלישית פא תש"ע לפ"ק)

שיחות מוהרא"ש

אייבערשטן, און מען האנדלט ערליך און מען בא'גנב'ט נישט קיינעם, וועט דער אייבערשטער העלפן אז מען וועט האבן פרנסה בשפע, און עס וועט גארנישט פעלן.

גנב'נען וועט נישט העלפן

דער בעל שם טוב זי"ע האט געהאט א תלמיד וואס איז געווען זייער א גרויסער ארימאן, זיין ווייב פלעגט אים אלץ מוטשען אז ער זאל עפעס טוהן פאר פרנסה, ער זאל אהיים ברענגן עפעס געלט, ווייל זיי האבן זיך זייער געמוטשעט, אבער דער תלמיד האט נישט מצליח געווען מיט קיין שום זאך, ער האט אפילו נישט געהאט קיין פערד צו קענען עפעס ארבעטן דערמיט.

איין טאג ווען זיין ווייב האט שוין מער נישט געקענט דערהייבן די שווערע ארימקייט וואס האט געהערשט ביי זיי אין שטוב, האט זי אנגעהויבן צו דרוקן אויף איר מאן און אים געבעטן אז ער זאל גיין צו די שטאל פון פערד פונעם בעל שם טוב, און נעמען פון דארט איין פערד ער זאל כאטש קענען אנהייבן צו טוהן עפעס פאר פרנסה, "דער בעל שם טוב האט גענוג פערד, עס וועט גארנישט געשעהן אויב דו וועסט ארויס נעמען איין פערד פון דארט".

דער מאן האט ווי פארשטייט זיך נישט געוואלט הערן פון אזא זאך, עס איז דאך אן איסור פון גניבה וגזילה, אבער זי האט אים נישט אויפגעהערט צו מוטשען און בעטן, ביז ער האט געמוזט מסכים זיין, און ער האט אפגעמאכט אז ביינאכט וועט ער גיין און ארויס נעמען איין פערד פון די שטאל פון בעל שם טוב.

דער בעל שם טוב וואס האט דאס אלעס געזעהן

מיט רוח הקודש האט געהייסן פארן גוי וואס האט אכטונג געגעבן אויפ'ן שטאל, אז ער זאל לאזן די פערד אויף הפקר ביינאכט, און אויב איינער וועט קומען נעמען א פערד זאלסטו אים לאזן און אים נישט שטערן, ביינאכט איז טאקע דער תלמיד געקומען און ער האט גענומען א פערד, און עס אהיים געטראגן.

אבער אזוי ער איז דאך געווען א עני ואביון, ער האט נישט געהאט אפילו פאר זיך און פאר זיין ווייב צו עסן, האט ער דאך זיכער נישט געהאט קיין געלט צו קויפן עסן פאר די פערד, און אז דער פערד איז געווען זייער הונגעריג האט ער דאך נישט געהאלטן ביים ארבעטן, האט ער גארנישט געהאט פון די גאנצע זאך.

נאך דריי טעג, ווען דער תלמיד האט געזעהן אז ער האט נישט וואס צו טוהן דא מיטן פערד, איז ער געגאנגען צום בעל שם טוב, דער בעל שם טוב איז אים אקעגן געקומען און אים געזאגט: "וואס וועסטו שוין האבן אז דער פערד וועט שטארבן, וועסטו דאך האבן נאך גרעסערע צרות ווי אזוי פטור צו ווערן פונעם פערד"...

דעמאלט'ס האט דער תלמיד פארשטאנען אז זיין רבי האט אלעס מיטגעהאלטן מיט רוח הקודש, און ער האט זייער חרטה געהאט אויף וואס ער האט געטוהן, און ער איז אהיים געגאנגען און דערציילט פאר זיין ווייב די גאנצע מעשה, און זיי האבן צוריק געגעבן די גע'גנב'טע פערד.

זעהט מען פון די מעשה אז עס וועט גארנישט העלפן פאר פרנסה ווען מען גנב'ט, ווען מען טוט זאכן קעגן דעם אייבערשטן, עס וועט נאר ערגער מאכן, און ווען די פרנסה גייט זייער שווער איז נאר דא איין עצה צו גיין צום אייבערשטן און אים בעטן, ווייל עס ליגט נאר אין זיינע הענט, פון גניבה און גזילה ווערט מען נישט רייף, פארקערט מען ווערט נאר פארפלאנטערט מיט מער צרות, אזוי ווי מען זעהט פון די מעשה אז ווען ער וואלט געבליבן מיט די פערד וואלט עס אפגעשטארבן און ער וואלט געליטן גרויסע בזיונות.

א גנב קען אויף תשובה טוהן

רבי נתן פלעגט זאגן: "יעדן קען איד מקרב זיין צום אייבערשטן, אויסער א גנב, ווייל ווי לאנג איד וועל אים מקרב זיין, וועט ער מיר בא'גנב'נען מיין גאנצע הויז"...

אבער דער אמת איז אז אפילו פאר א גנב איז טאקע שווער תשובה צו טוהן, די גמרא זאגט (בבא קמא עט:) אז א גנב צאלט כפל ווייל ער גלייבט נישט אז דער אייבערשטער זעהט וואס ער טוט, זעהט מען אז זיין מח איז זייער ווייט פונעם אייבערשטן, אבער פון דעסט וועגן, אויב האט דער גנב אן אמת'ע הרהור תשובה קען ער אויף תשובה טוהן, און פארעכטן אלעס וואס ער האט געטוהן.

שיחות מוהרא"ש

רבי נתן האט אמאל געשמועסט מיטן עולם א שיינע התחזקות-שמועס אז מען טאר נישט ווערן צופאלן און צובראכן פון קיין שום זאך, אפילו מען האט געטוהן וואס מען האט געטוהן קען מען אייביג צוריק קומען צום אייבערשטן.

אין די זייט איז געזיין א איד וואס האט זיך צוגעהערט צום שמועס, און דערנאך איז ער צוגעגאנגען צו רבי נתן און זיך אויסגעגאסן זיין הארץ פאר אים אז היות מיט יארן פריער האט ער געוואוינט אין די שטאט ווילנא, און דארט אינעם גרויסן בית הכנסת איז געווען זייער אסאך ספרי תורה וואס זענען באצירט מיט גאר טייערע זילבער און גאלדענע צירונגען, און עס פלעגט אייביג זיין א שטארקע שמירה צו אפהיטן דעם בית הכנסת מיט די ספרי תורה.

יום כיפור ביינאכט איז נישט געווען אזא שטארקע שמירה, ווייל מען האט געטראכט אז פון אימת יום הדין וועט זיכער קיינער נישט גנב'נען גארנישט, אבער עס זענען געווען דארט א באנדע גנבים וואס האבן דוקא אויסגעקליבן די הייליגע נאכט אויסצופירן זייערע גניבות, זיי האבן זיך אריין געכאפט אין בית הכנסת יום כיפור ביינאכט און זיי האבן ארויס גע'גנב'ט אלע גאלד און זילבער פון בית הכנסת, אינדערפרי ווען דער עולם איז געקומען אין בית הכנסת האט מען דערשראקענערהייט געזעהן אז אלע גאלד און זילבער פון שוהל איז גע'גנב'ט געווארן "ווער האט געהאט אזא חוצפה אין די הייליגסטע נאכט פון יאר צו טוהן אזא שרעקליכע זאך?"

די רבנים פון שטאט האבן זיך צוזאם געזעצט צו דן זיין אין דעם ענין, און מען האט אפגעמאכט אז מען גייט מאכן א חרם, אויף ווער עס האט עס גע'גנב'ט, און אויף אויף ווער עס ווייסט ווער די גנבים זענען און זאגט נישט אויס, אז זיי זאלן זיין מוחרם פון ביידע וועלטן.

האט דער איד אויסגעפירט פאר רבי נתן: "איך בין נישט געווען פון די גנבים, אבער איך האב געוואוסט ווער זיי זענען און איך האב נישט אויסגעזאגט, און פון דעמאלט'ס ביז יעצט ווייס איך שוין אז איך בין שוין דערנאך, איך בין שוין מוחרם פון ביידע וועלטן, און איך קען שוין נישט תשובה טוהן, אבער יעצט ווען איך האב געהערט דעם שמועס ווי איר זאגט אז עס איז קיינמאל נישט דערנאך, מען קען אייביג תשובה טוהן, האב איך געזעהן אז איך קען אויך תשובה טוהן" און ער האט געבעטן פון רבי נתן אז ער זאל אים זאגן ווי אזוי ער קען תשובה טוהן, און רבי נתן האט אים מחזק געווען און אים געגעבן א דרך תשובה.

זעהט מען אז אויב א איד מיינט עס אמת'דיג קען ער אייביג תשובה טוהן און צוריק קומען צום אייבערשטן.

(שיחות מוהרא"ש חלק ז' ערך פרנסה וערך גנב)

ספורי מעשיות

מעשה א' מאבדת בת המלך

פארזעצונג פון פריער

האט ער איבערגעלאזט דעם משרת און איז שוין אליין געגאנגען זי זוכן. און איז געגאנגען און האט זי געזוכט כמה שנים. האט ער זיך מיישב געווען. אז אין ישוב געפינט זיך פונדא נישט קיין גאלדענער בארג און א פערלנער שלאס. ווארן ער איז געווען געניט (פאקאנט) אין די קראיניקיס (לאנדקארטע) (מאפע) על פן וועל איך גיין אין מדבריות דארטן זוכן. איז ער געגאנגען זי זוכן אין מדבריות כמה וכמה שנים. דער נאך האט ער דערנען זייער א גרויסן מענטש וואס די גרייס (גרויס) איז געווען נישט מענטשלעך. און האט געטראגן א גרויסן בוים. וואס אין ישוב געפינט זיך נישט אזוי א גרויסער בוים, און דער מענטש האט אים געפרעגט: ווער ביסטו? האט ער אים געענפערט איך בין א מענטש. האט זיך דער גרויסער מענטש פארוואונדערט, און האט געזאגט: איך בין שוין אזוי א לאנגע צייט אין דער מדבר האב איך קיין מאל דא נישט געזען קיין מענטש.

נהרי אפרסמון

האט ער איבערגעלאזט דעם משרת און איז שוין אליין געגאנגען זי זוכן. עס קומט אמאל א צייט ווען מען דארף איבערלאזן די אלע מענטשן ארום זיך וואס שטערן דעם מענטש פון אויפזוכן זיין נשמה, פון זוכן א וועג ווי אזוי צוריק צו קומען צום אייבערשטן, און מען דארף זיך אליינס נעמען אין די הענט אריין, און זעהן ווי אזוי מען קען ווערן אן ערליכער איד.

און איז געגאנגען און האט זי געזוכט כמה שנים. מען דארף אבער געדענקן אז דאס גייט נישט אין איין מינוט, מען דארף זוכן און זוכן און אסאך בעטן דעם אייבערשטן, ביז מען איז טאקע זוכה צו ווערן אן ערליכער איד.

האט ער זיך מיישב געווען. אז אין ישוב געפינט זיך פונדא נישט קיין גאלדענער בארג און א פערלנער שלאס. ווארן ער איז געווען געניט (פאקאנט) אין די קראיניקיס (לאנדקארטע) (מאפע) על פן וועל איך גיין אין מדבריות דארטן זוכן. דער ישוב דאס איז די וועלט וואס מיר זעהן, וואס עס זעהט אויס ווי אלעס פירט זיך פון זיך אליינס בדרך הטבע, ווען א איד וויל אויפזוכן זיין נשמה, קען ער עס נישט טוהן ווי לאנג ער לעבט מיט א דרך הטבע, ווי לאנג ער געדענקט נישט קלאר אז עס איז גארנישט דא אויף די וועלט אויסער דעם אייבערשטן, און מען קען גארנישט טוהן אן דעם אייבערשטן.

ווי אזוי איז מען זוכה צו דעם? מען גייט אין מדבר זוכן, מדבר גייט ארויף אויפ'ן דיבור, מען נעמט דעם דיבור, מען הייבט אן רעדן צום אייבערשטן, מען געוואוינט זיך צו אלעס צו בעטן ביים אייבערשטן, און אויך נעמט מען דעם דיבור פון תורה, מען הייבט אן צו לערנען תורה, ווען מען טוט די צוויי זאכן, דאס ברענגט דעם מענטש נאנט צום אייבערשטן, און זיין נשמה קומט צוריק צו אים.

איז ער געגאנגען זי זוכן אין מדבריות כמה וכמה שנים. עס קען טאקע נעמען אסאך יארן, אבער אויב מען געבט נישט אויף, מען ווערט נישט צובראכן פון קיין שום זאך, מען פרוברט איין מאל און נאכאמאל אן אויפהער, דעמאלט'ס איז מען צום סוף זוכה צו אלע שיינע זאכן.

דער נאך האט ער דערנען זייער א גרויסן מענטש וואס די גרייס (גרויס) איז געווען נישט מענטשלעך. און האט געטראגן א גרויסן בוים. וואס אין ישוב געפינט זיך נישט אזוי א גרויסער בוים. ווען א איד הייבט אן דינען דעם אייבערשטן, הייבט זיך אים אן פון די אנדערע זייט די מניעות, פון אלע זייטן קומען אן מענטשן אים צו שטערן פון זיין עבודת הקודש, און דערפאר האט ער דא אנגעטראפן דעם גרויסן מענטש דאס גייט ארויף אויף א גרויסער מענטש וואס איז מפורסם אויף די וועלט, און ער טראגט א גרויסן בוים, דאס מיינט אז ער האט אסאך מענטשן אונטער זיך וואס גייען אים נאך, אזוי ווי א בוים וואס האט אין זיך אסאך צווייגן און בלעטער, אבער ער איז געווען א שליח פונעם יצר הרע צו אפרעדן דעם מענטש, אז ער איז שוין דערנאך, ער וועט שוין קיינמאל קיין ערליכער איד נישט ווערן.

(פארזעצונג קומענדיגע וואך א"ה)

(נהרי אפרסמון - תוך החל משפטים תשל"א)

דא וואוינט א איד!

דער צדיק ר' משה לייב סאסובער זי"ע איז אַמאל געקומען צו גאסט צום הייליגן רבי ר' אלימלך פון ליזענסק זי"ע אויף שבת פרשת בא.

ביים טיש האט דער רבי ר' אלימלך זי"ע מכבד געווען ר' משה לייב זי"ע צו זאגן תורה, אָבער ער האט קודם נישט געוואלט זאָגן, אָבער ווען ער האט אים שטארק געבעטן האט ער אָנגעהויבן זאָגן תורה:

עס שטייט אין די וואָקעדיגע סדרה, והיזה הדם לכם לאת על הפתים אשר אתם שם ויראתי את הדם ופסקתי עלכם, די בלוט פונעם קרבן פסח וואס מען האט געשמיקט אויף די טיר, וועט זיין א סימן, אז ווען איך וועל זעהן די בלוט וועל איך אריבער טאנצן די הייזער, לכאורה וואלט דער פסוק געדארפט זאָגן ופסקתי מעליכם איך וועל טאנצן "איבער" די הייזער, און נישט "ופסקתי עלכם" איך וועל טאנצן "אויף" די הייזער?

נאר דער פשט איז, ווען דער אייבערשטער מיט זיין גאנצע פמליא של מעלה זענען געווען אין מצרים פסח ביינאכט, און דער אייבערשטער האט געזעהן ווי די אידן רעכטן אפ דעם סדר מיט גרויס פרייד און התלהבות, איז דער אייבערשטער געווארן אזוי פרייליך, און ער האט אָנגעהויבן אליין צו טאנצן און זינגען "דא וואוינט א איד! דא וואוינט א איד!"

אזוי זאָגענדיג די תורה איז רבי משה לייב זי"ע אליינס אריין אין א גרויס שמחה און התלהבות, און ער איז ארויף געטאנצן אויפ'ן טיש און אָנגעהויבן טאנצן און זינגען, טייטלנדיג אויפ'ן הייליגן רבי ר' אלימלך זי"ע, "דא וואוינט א איד! דא וואוינט א איד!..."

(תוף הנחל ליל שב"ק בא תשס"ט לפ"ק)

ספרי ברסלב

פרייליכע מעלדונג

מיט פרייד ווילן מיר מעלדן אז מיטן אייבערשטנס הילף איז דא צו באקומען ביי אונז אלע צרכי ברסלב

ספרים

- כל ספרי רבינו
- כל ספרי רבי נתן
- כל ספרי מוהרא"ש
- לשה"ק/אידיש

סידים

- דרשות
- ניגונים
- נוסח
- זמירות

פארשידענ'ס

- קמיעות
- ציצית / תכלת

דאס אלעס און מער קען מען באקומען בהיכל הישיבה
27 Skillman St. - אדער רופט 347-977-7994
פאר גאר ביליגע פרייזן

~ נייעס אינערהאלב מוסדותינו הק' ~

שיינע שבע ברכות פארקומען די וואך אין ישיבה

א זוהן פון מרת פרייער תחי'

די וואך מיטוואך איז פארגעקומען אין ישיבה א שיינע שבע ברכות, צו די שמחה פון החתן מאיר אלימלך פרייער שליט"א בן הרב ר' צבי דוד שליט"א.

ווי באקאנט העלפט מרת פרייער תחי' גאר שטארק ארויס די ישיבה שטענדיג, און ספעציעל אין די שווערע צייטן ווען דער סמך-מם האט נאר געוואלט זעהן די ישיבה אפגעשפארט האט זי זיך ארויס געשטעלט און גאר שטארק ארויס געהאלפן די ישיבה אויפ'ן לעגאלן פראנט, און מיטן אייבערשטנס הילף חפץ ה' בידינו הצליח, אז די אינשי דלא מעלי האבן נישט געקענט האבן קיין שליטה אויף די הייליגע ישיבה, ועוד ידה נטווי זי שטייט ווייטער גרייט אויפ'ן לעגאלן פראנט ארויס צוהעלפן די ישיבה מיט וואס עס פעלט אויס אין די לעגאלע הינזיכטן.

יעצט בעת שמחה ווען זי האט חתונה געמאכט איר זוהן בשעה טובה ומוצלחת האט די ישיבה געמאכט א גרויסע שבע ברכות אויסצודרוקן אן הכרת הטוב, פאר אלעס וואס זי טוט פאר די ישיבה.

עס זענען זיך צוזאמגעקומען א שיינער עולם תלמידי הישיבה פון אלע געגענטער מיט צו האלטן די שבע ברכות, עס איז געווען א שיינע שמחה, מען האט משמח געווען דעם חתן ביז די שפעטע שעה'ן.

שמה תשמח רעים האהובים!

אסיפת הורים פארגעקומען די וואך אין סקול "בית פיגא"

די וואך איז פארגעקומען די אסיפת הורים אין סקול, ווי עס זענען זיך צוזאם געקומען די מאמע'ס פון די תלמידות, איבערצושמועסן מיט די טיטשער'ס, ווען די עלטערן ארבעטן אינאיינעם מיט די מחנכים איז דאס די גרעסטע טובה פאר די קינדער.

די חשובע מנהלת מרת לעסער תחי' האט גערעדט פאר די מאמע'ס ווי זי האט ארויסגעברענגט די יסודות פון אונזער סקול, וואס רופט זיך "בית פיגא" אויפ'ן נאמען פונעם רבי'נס מאמע פיגא, ווי באקאנט האט דער רבי געוואלט אז מען זאל אים רופן אויף זיין מאמע'ס נאמען רבינו נחמן בן פיגא, דאס איז געווען אלץ הכרת הטוב, ווייל ווען דער רבי איז געווען א קליין קינד פלעגט אים זיין מאמע נעמען צום ציון פון איר זידע דער הייליגער בעל שם טוב, און זי פלעגט דארט אסאך בעטן דעם אייבערשטן אז דער קינד זאל אויסוואקסן אן ערליכער איד, און דער רבי האט געהאלטן אז דאס האט אים געהאלפן צוזוקומען צו וואס ער איז צוגעקומען.

און דאס דארף מיר זיך אפלערנען פון די צדיקת פיגא, אז מיר זאלן אסאך בעטן דעם אייבערשטן אויף די הצלחה פון די קינדער, אלעס ווענדט זיך אין תפלה, ווי מער עלטערן בעטן דעם אייבערשטן אויף די הצלחה פון די קינדער, וועלן זיי מער מצליח זיין. און דאס לייגט מען אריין אויך אין די טייערע קינדער אז זיי זאלן לעבן מיטן אייבערשטן און רעדן צום אייבערשטן, און דאס וועט זיי באגלייטן א גאנץ לעבן.

די מאמע'ס האבן זייער הנאה געהאט פון די אסיפה וואס איז געקרוינט געווארן מיט א זעלטענע סוקסעס, און מען זעהט אפען די סייעתא דשמיא ביי טריט און שריט, ווי די סקול האט זיך אזוי שיינ אהער געשטעלט, צו די צופרידנהייט פון די עלטערן מיט די קינדער צוגלייך.

הנך לנער על פי דרכו!

קול ברסלב

מען קען הערן שיעורים פון כ"ק מוהרא"ש שליט"א

אויך קען מען מיטהאלטן יעדע וואך

דעם שיעור מיט א ליווי הוק-אפ

212-444-9191

סימן טוב ומזל טוב

מיר וואונטשן א ברכת מזל טוב פאר

הבחור החתן יעקב פיש נ"י

צו זיין שמחת תנאים

דער אייבערשטער זאל העלפן אז עס זאל זיין א קשר של קימא און א בנין עדי עד, דורות ישרים ומבורכים, אמן

צו באקומען דעם גליון יעדע וואך אויף אויך צו אדוועטייזן אינעם גליון

פארבינט אייך צו: Breslevcenter@gmail.com